

○

‘బాగా లేదు. వేవనుండా మార్చాలి—
ఎన్నిమాట్లు చెప్పను, నీకు కొర్నాటిచీరలు
బాగుండవని? మొన్న తెప్పించిన లేతగులాబీ చీర
కట్టుకోరాదా!’

‘పోనీలేదురా, ఏలా ఉంటే నేం. వియ్యకం
బోతున్నానా? ఇట్టే పేరంటము వల్లి రావడానికి ఇవి
చాలవూ?’

‘ఓ—చాల కేం. అయినా రెండోమాడో రం
గులు తక్కువ. లేకపోతే ఇంద్రచాపం లాగా మెరిసి
పోయేదానవే! ఇంతకూ ఏలాటివాళ్లు ఏమాదిరి చీరలు
కట్టుకోవాలో ఎవరి బుద్ధికి వాళ్లకి తెలియాలి. ఎంత
కాలం—అదికాదు, ఇది—అని దిద్దిచెప్పతూంటారు, ఎవరు
మాత్రం?—ఎవరి అందం—’

‘నే నేది చేసినా అంతే లెండి. మీ రవు నన్ను దె
ప్పుడు? నేను అందరికియల్ల అందగత్తెను కాదు గనుక నే
మీ రిసడించటం—కానీ లెండి. ఏం చేస్తాం—’

‘ఉన్నమాటకు ఉలు కెందుకూ? నీకు తోచినంతే
కాని ఒకరు చెప్పితే వినడనుంటూ ఎన్నడైనా ఉన్నదా?
ఇప్పుడు కొత్త ఏమిటి, మామూలే కాదా!’

‘అప్పు డా మాత్రం తెలిసింది కాదేం: ఎందుకు
కొన్నారూ?’

‘నీకు తెలియదూ—ఎందుకంటే, నీ—’

‘అవును. నాపోరు పడలేక కొన్నారు. అంతేనా?
సరే లెండి; ఏమీ తోచనప్పు డల్లా కవ్వించి కజ్జా ఆడు
తూంటాడు.’

‘కాదు, సరస మాడుతూంటాను.’

‘సరసాలకి నేనేం సానిదాని ననుకున్నారా?’

‘అ—సారబాటే మరిచిపోయి అన్నా—మీనాన్న—
ఆశ్రోత్రయపు ముండా కొడుకు—భువనేశ్వరం దగ్గర
కట్టుకో—’

కూర్చోపెట్టి పెంచాడాయెను మిమ్మల్ని! మీదగ్గర
ఆ—అంటే తప్పు, నారాయణా అంటే బూతుమాట.
సరసాలు కావులే, మీభాషలో ఆషామాసీ లంటారే
అవి.’

‘అనండి. ఆడపిల్లల్ని కన్నందుకు మానాన్న
యీమాటలన్నీ మీచేత పడాల్సిందే. “అమ్మా, మం
చిగా ఉండు” అని చెప్పాడు కాని ఆయన మాకు కాని
పోని వేమీ నేర్పలేదే.—చచ్చి స్వర్గాన ఉన్నవాడిని
ఇంకా సాధించడం ఎందుకండీ?’

‘ఎంతఘనకార్యం చేశాడని—మిమ్మల్నికన్నందు
కేనా ఆయన స్వర్గానికి వెళ్లడం?’

‘కాదు; మీవంటివారు ఆయనకు అల్లుడై నిత్యమూ
దీవించు తూండడంచేత!’

‘నిజమే.’

‘కాకపోతే! మనకు శిల్లలు పుట్టిన తరువాత
కూడా, ఇంకా “మీనాన్న అట్లాంటివాడూ”—“నా కా
నాడు అది బెట్టలేదు”—“అవాళ నన్నట్లా అన్నాడు”—
అని దెప్పుతూండటమేనా?’

‘లేకపోతే మనిద్దరికి తెలిసిన విషయాలు వేరే
ఏమున్నాయి? కాళిదాసు కవిత్వాన్ని గురించి మాట్లా
డమన్నావా? కాంటినెంటల్ రిస్టానూమీద దబాయిం
చమన్నావా? నీకు ఏని అర్థమవుతుందో ఆసంగతే ఎత్తు
కోవాలి మరి.’

‘మీకాళిదాసులూ, కవిత్వాలూ మా కెందుకు
లెండి: ఏదో ఈ లాగే ఇంతకుంకం రాచుకొని బ్రతికితే
అదే చాలు. అయినా, ఏటిలో కీడ్చి కోటిలోకి లాగు
తరేం: నాచీర బాగుండక పోవడానికి—మానాన్నకు—
నాకు చదువు రాక పోవడానికి—ఎక్కడి కెక్కడ కలి
పారండీ?’

‘అదే కాలక్షేపం చేయడం అంటే. పోట్లాడాన
న్నవేరు నా కెందుకు గాని, నీ యిష్టంవచ్చిన చీరలు
కట్టుకో—’

‘మీశాణాతనం మీరూను: మీ మాట వినలేదని అనిపించు కోడం నాకు మాత్రం ఎందుకూ, మీరు చెప్పిన మాదిరిగానే నడుచుకుంటాను:--చెప్పండి మరి--’

‘చెప్పడం ఎందుకూ--ఇంద, చదువుకో--’

‘ఏదీ--తెలిగ్రాము లాగున్నదే--ఏం వేసాలూ, వేళాకోళాలూనండీ! నాకే ఇంగ్లీషు వస్తే నేనిలా ఎందుకుండేదాన్ని--ఎక్కడనుంచి వచ్చిందేమిటి?’

‘అయినా చెప్పుకో మాతాం?’

‘అబ్బ, ఏం విసిగిస్తారండీ: చెప్పకపోతే మానె లెండి. నాలుగు వేస్తున్నారు. వెళ్ళాలి?’

‘వినకుండానే?’

‘మీరు ఏవేళకూ తేల్చకపోతే మరి ఎలా?’

‘కమలం వస్తూంది: నాలుగున్నరకి స్టేషనుకు వెళ్ళాలి.’

‘నిజంగానా?’

‘నామాట నమ్మకపోతే చదువుకోరాదూ?’

‘నామీదే ఆపేక్ష ఉండి నేనే చదువుకోవాలె అంటే తెలుగులోనే ఇయ్యకుండా, ఇంగ్లీషులో ఎందుకిస్తుంది? నాచెల్లెలికికూడా నన్ను చూస్తే పరిహాసమే.’

‘పాపం కమలం అంతదూరం ఆలోచించి ఉండదు. ఇంతకూ చిన్నపిల్ల కాదూ?--అయితే, ఏమిటి నీవు స్టేషనుకు వస్తావా, రావా?’

‘మీయిష్టం.’

‘నాయిష్ట మేమిటి--వచ్చేది మీ చెల్లెలే కాదూ?’

‘రావడం మీ యింటికి కాదూ?’

‘అవును మాయింటికేలే; మీయింటికికూడా వచ్చి చూసి పొమ్మని చెప్పడానికన్నా, నీవుకూడా రావచ్చును కాదూ?’

‘చాలేండి, మీమాటలూ--మీరూను--’

౨

కమలం విశాఖపట్నంలో యం. బి. చదువు తూన్నది.

శేఖరం పెండ్లి నాటికే? పదిపదకొండేళ్ల పిల్ల. గుమ్మటాలాగా, ఆకుపచ్చ దక్షిణాది పరికిణీ కట్టుకుని, జఫర్ షర్టు తొడుక్కుని, ‘బావా, గుడ్ మార్నింగ్’ అని అల్లరిచేస్తూండేది. ధర్మఫారం చదువుతూన్న దేమో, క్లాసులో శేర్చుకున్న ఇంగ్లీషంతా బావమీద ప్రయోగించి, ఆతన్నీ నిలువనిచ్చేది గాదు. శేఖరానికి చెల్లెళ్లు లేరు అందుచేత కమలం అంతచదువుగా ఉండటం ఆతనికి చాలా సరదాగా ఉండేది. ఎప్పుడూ ఇద్దరూ ఓచోట కూర్చుని పోట్లాడుకుంటూండేవాళ్లు చిన్నపిల్లలాగా. పెళ్లయినప్పటినుంచీ వెయ్యిమార్లన్నా బిల్లాలు తిని ఉంటాడేమో శేఖరం మరచిచేత.

లక్ష్మీ కాపురానికి వచ్చి నాలుగేళ్లు దాటుకుంది. భార్య ఈడేరిన తరువాత అత్తవారింటికి తరుచు వెళ్లడం మానివేశాడు శేఖరం. భార్య వచ్చిన తరువాత వెళ్లాలిసిన అవుసరమే లేకపోయింది. ప్రాక్టీసు బాగా పెరగడం మొదలుపెట్టిన తరువాత ఊరు కదలడానికి వీలే ఉండేది కాదు. ఏడాది కోమారు పుట్టింటికి వెళ్లినప్పుడున్నా లక్ష్మీ చెల్లెలిని చూసేది; శేఖరం మాత్రం మరదలిని చూసి ఎన్నాళ్లయిందో!

ఉత్తరం మాత్రం తిప్పకుండా వ్రాస్తూండేది బావకు కమలం. ‘నన్ను బట్టే ఆయన కదా, నా కెందుకు వ్రాయదూ?’ అని లక్ష్మీకి కోపంగా ఉండేది. శేఖరం స్ల ఆవిశేషం చూచాయగా తెలుసుకొని, ‘నీవు వివాహితవు. ఇంకొకరి దానవు. అందుచేత నీ తేమసమాచారాలు నీభర్తద్వారా నేను తెలుసుకోవడం మంచిది కాని నేను నీకు ఉత్తరం వ్రాయడం కాని, నీవు స్వకంఠించి నాకు జవాబు వ్రాయడం కాని అంత మంచిది కాదు.’ అని కమలం పేర ఆమె వ్రాసింది. అప్పటినుంచీ లక్ష్మీ ఆమాటే ఎత్తేది కాదు. కాని తనకు చదువు రాదు; కమలానికి వచ్చును కదా అని ఉడికిలుతూండేది.

కమలం దగ్గరనుంచి తెలిగ్రాం చూసుకుని శేఖరం పొంగిపోయినాడు. తాను కాపురం పెట్టిన తరువాత అదే ఆమె మొదటిసారి రావడం. వస్తానని ముందుగా నన్నా తెలియజేయకుండా, బయలుదేరుతూ వైరి

చ్చింది. అందుచేత అయత్నితోపనతమైన ఆకులాసా ఆతన్ని వివశుణ్ణిగా చేసేసింది.

సెంట్రలులోకి జేరుకునే టప్పటికి పాసెంజేరు కూడా వచ్చేసింది. లక్ష్మిని గబగబ నడిపించుకుంటూ శేఖరం ఎగువకు పోతున్నాడు. పది అడుగులు వేసే టప్పటికి, ఒక సెకండుక్లాసు బండీలోంచి వెనుక పాళాన 'హలో' అన్న ప్రత్యభిజ్ఞా పురస్కరంగా శేఖరంబాజాన చెళ్లువ దెబ్బపడ్డది: తిరిగి మాశాడు. లక్ష్మి కూడా నవ్వుమొగంతో సమీపించింది. ఐశియల్ మెడి కలు స్టూడెంటువేసంలో కమలం క్రిందికి దిగింది.

శేఖరం కరస్పర్శన మాచరించి, వామకరంతో 'ఏం అక్కయ్యా' అని లక్ష్మి భుజం తట్టింది. ఆమె ఏమి మాటాడలేదు. తల త్రిప్పి ఊరుకున్నది.

'ఏం బావా?—ఎట్లా ఉన్నావు?—మనపటి కన్న బలిసావే' అని అడిగింది ఆంగ్లంలో, ఆతనిచేయి విడువకుండానే.

'నిజమే, కొంచెం లావుపార ను—నీవు రావడం మటుకు చాలా సంతోషం—బావను మరచిపోదా మను కుంటున్నావేమో అనుకున్నాం లక్ష్మీ నేనూను, నీవు ఎన్ని మార్లు రమ్మన్నా రాక పోవడంచేత --- కాదు లక్ష్మీ?' అని ఆతడు ఆంగ్లంలో అడిగాడు.

'అదంతా ఎందుకు లెండి. ఇప్పుడన్నా వచ్చింది: చాలు.'

'కాదు అక్కయ్యా! నాకు మాత్రం మిమ్మల్ని చూడాలని ఉండదూ. రావడానికి వీలు లేక పోతూ వచ్చింది. మాకు తలపని తలంపుగా ఈ వారం సెలవు వచ్చింది. ఎట్లాగ గడిపేది అనుకుంటూంటే, మాయింటి పక్క శర్మగారు గూడూరు ప్రయాణంగట్టారు: సరేకదా అని నేను కూడా వచ్చాను.'

'రాకరాక వచ్చినందుకు పదిరోజు లేనా ఉం డేది? నెల్లాశేనా ఉండకుండా ఎట్లా వెళుతావో చూ స్తాను.'

'మళ్లా పోట్లాట మొదలు పెట్టావా? అలాగ యితే నేను నీతో మాట్లాడనే మాట్లాడను.'

'నీవు మాట్లాడే దేమిటి? నేను మాట్లాడించనూ?'

ముగ్గురూ నవ్వుకున్నారు. పోర్టరు సామాను కారులో పెట్టాడు. శేఖరం భార్యను ఎక్కించి కమలానికి కూడా చేయి ఆసలా యిచ్చాడు: కమలం సవిలాసంగా చేయి త్రోసివేసి, 'పెళ్లికూతురులాగా—ముందు నీవెక్కి కూర్చుందూ—నే నెక్కగలనులే.' అన్నది నవ్వుతూ.

శేఖరం ప్టారుచేసాడు: కమలం ఆతని ప్రక్కనే కూర్చున్నది.

మాంటురోడ్డు సమీపిస్తూండగా కమలం, శేఖరం రెండు నిమిషాలు ఇంగ్లీషులో మాట్లాడు కున్నారు. తరువాత కమలం—సిగరెట్టు—శేఖరం దగ్గరనుంచి తీసు కొని—ముట్టించింది.

లక్ష్మి అంతవరకూ బయటికి మాస్తూ కమలాన్ని గమనించడం లేదు. ప్రూణం తనపనిని తాను నెరవేర్చేట ప్పటికల్లా చకితయై తిన్న గా తిరిగింది. మనసులో ఏమను కుందో తెలియదు; కాని కోపంతో జేవురించిన ముఖం తో కమలం మెడవంపుమీది వైటచెంగు పుచ్చుకుని లాగి, 'అదేం పనే' అన్నది.

కమలం సావకాశంగా వెనుకకు తిరిగి 'చదువుకున్న దాన్ని కాదూ?' అని మామూలువైపుగా కూర్చున్నది.

శేఖరం నవ్వి సిగరెట్టు వెలిగించాడు.

3

'జయబృందావన జయనరలీలా

జయగోవర్ధన చేతనశీలా.'

పంచమిరాత్రి. పండు వెన్నెల, పాలసముద్రం అతివేలమై లోకాన్నంతా ముంచివేసి, లోకాలో కాన్ని బరుసుకు పోతూన్న భ్రమ కల్పించి, 'ఈశా వాస్య మివం సర్వం' అన్న ఉపనిషద్వాక్యాన్ని తమా షాగా జ్ఞాపకంచేస్తూంది.

వెన్నెలచాయ చీర కట్టుకుని, వెన్నెట్లో మెరసి పోతూ, కమలం విరియబూసిన నిత్యకల్యాణి పాదసమీ పాన ఇసుకలో కూర్చుని గిరీశబాబుగీతం పాడుతూంది.

కాస్మీరీసిల్కలాటి నులిమరిచు తెరలూ చందమామను కమ్మేస్తున్నాయి. ఆతని కరస్పర్శ కమలానికి క్రమంగా అసహ్యమై పోతుంది.

పాట చాలించి, లేచి నిల్చుని, బాగా విరిసిన పువ్వులు కోసుకుంటూన్నది.

కుహూమని కోకిల పొగరుబోతు తనంగా కూసింది. చివురాకు చెలులందరూ చకితలై, లతాంత సంతానాన్ని చాటుచేసుకొని దాక్కుంటున్నారు. విరికన్నెలు అందని నాధునికోసం ఆసపడి, తమజీవితానికి ఆడవిని కాచిన వెన్నెలను తోడు రమ్మంటున్నారు.

‘కమలం!’

కొంచెంమూరలో, పాలకాతి టెక్కామీద, వెన్నెలలో కలకలలాడుతూ శేఖరం కూర్చుని ఉన్నాడు. ఎంతసే పయిందో వచ్చి! ఆమె ఆతన్ని అంతవరకూ చూడనేలేదు.

‘అబ్బ! ఎవరో అడుకున్నాను!... కాదులే, నీవే ననుకున్నా. కాని వస్తా వనుకో లేదులే—’

‘వచ్చాను—నీవు పాడుతున్నావని...’

‘ఆలాగా—వినడానికా?—నన్ను చూడటానికే మో ననుకున్నా—అయితే సమీపానికి దయచేయి. ఇంకా బాగా వినబడుతుంది—’

‘అంత చక్కగా పాడటం ఎక్కడ నేర్చుకున్నావూ?’

‘నీ వీలాటి అర్థంలేని ప్రశ్నలు వేయడమో?’

‘మరి పాడవూ?’

‘వీమంత అవుసరం?—నీకు అంత వినాలని ఉంటే, నేను పాడేటప్పుడు, చాటుకుండా వచ్చి విను?—’

‘నేను పాడించనా, నీచేత?’

‘నీచేత నవుతుందా—ఆఁ— తెలిసిందిలే, పాడుతా; లేకపోతే, ఈకోపమంతా మాలక్ష్మీమీద చూపిస్తావేమో. ఆడపిల్ల నిచ్చుకున్నందుకు నీకు సలాం చేస్తుండాలి నాయనా!—బావా, బలేవాడవయ్యా. నాచేత పాడిస్తావే—అవునులే, భాగవతంలో ఉందికాదు, “పాడించెడి

వాడు రానుభద్రుండట” అని? నీవు మాత్రం సామాన్యుడవా? ఆయన రామ భద్రుడైతే, ఈయన బాసభద్రుడు—ఏం పాడమన్నావు?—’

‘నే నేం చెప్పగలనూ?—విని ఆనందించడమే నాచేత నైనది.’

‘అంటే, రసికుడ వన్నమాట.’

‘ఇంచుమించు అంటే.’

‘అంటే అయితే—రసికుడంటే, మాసాంప్రదాయంలో శుద్ధచవట అని అర్థం—నంట చేతకాని వాళ్లు రుచి మాసి చెపుతామని బయలుదేరినట్లు—పైగా అదో గొప్పగా చెప్పుకోవడం కూడానా?’

‘కమలం, భగవంతుడికి ఇంత పక్షపాతం ఎందుకూ? ఎక్కడా లేని తెలివీ, ఎరికి లేని చక్కదనమూ నీ కొక్కరితెకే కట్టబెట్టా లేం?’

‘నేను నీతో మాట్లాడలేను;—ఓడిపోయినాను అన్నదానికీ కవిత్యపుధోరణా నీం ఇని. ఎంత గడుసు వాడవూ, బావా!’

‘సవీనజలధర—శ్యామసుందర

మదనమోహనధాను

న—య—న ఖంజన—హృదయరంజన

గోపినీలల్లభ శ్యామ’

... ..

కమల బ్రహ్మానందంగా పాడింది. శేఖరం మంత్రబద్ధుడు లాగా చేష్టలుడిగి కూర్చున్నాడు. ఎంతో సేపు ఆ ఆవేశం తగ్గనేలేదు. ఒకరినొకరు నిశ్చల నయనాలతో చూసుకుంటూ, పెదవి కదల్చకుండా, చిత్రప్రతిఘల్లాగా ఉండిపోయినారు.

‘అమ్మా, అదుగోనే పిన్ని—నాన్నకూడాను.’

ఉమాబాల దోవ తీస్తుండగా లక్ష్మీ ప్రత్యక్షమైంది అక్కడ.

ఒకనిమేసం దూరానే నిలుచుని వారివైపు చూసింది. అమరారామం మీద విసుపు పుట్టి, కులాసాగా బయలుదేరి భూమి కవతరించిన దివ్యులలాగా మెరిసిపోతూన్నారు.

చైత్రమాసము]

ఉమాబాల పరుగెత్తుకుని వెళ్లి కమలం ధ్యానానికి భంగం కలిగించింది. శేఖరం యోగనిద్ర చాలించిన మహర్షి లాగా, శాంతంగా, అక్కడనుంచి లేచి వెళ్లిపోయినాడు.

'దా, మనంకూడా వెళుదాం, చలిగా ఉంది' అని లక్ష్మీ కూతురి చేయి పట్టుకుంది.

'నేను పిన్నితో వస్తాను.'

'ఇప్పుడప్పుడే రాదమ్మా! --మనం ముందర పోదాం రా.'

'నేనూ వస్తున్నాను - నా కిక్కడేం పనుంది - నాకూ చలిగానే ఉంది.' అని ఆశ్చర్యపడుతూ అన్నది కమలం.

'చూశావు...అమ్మా! నే చెప్పలా - పిన్నితో వస్తానని' అని ఉమాబాల సంబంధంతో అన్నది.

'అలాగా -- నాకు అంతమాత్రం తోచనేలేదే - చలిలో సంగీతం సాధనచేస్తూ రంటారుకాదూ - అందుచేత ఇంకా చలి ముదిరేదాకా కూర్చుంటుండేమో ననుకున్నా.'

'అయితే అక్కయ్యా! సంగీతానికి చలా, చల్లికి సంగీతమా, ముదరడం?'

ఉమాబాల ఏమో తెలిసిందానిలాగా నవ్వుతూ గంతులు వేయడం మొదలుపెట్టింది.

'అలా చూడు మరి, ఆగులాబీచెట్టు కడుపారా కన్నవేకదా ఆరెండు పుష్పాలన్నూ - ఒకదాన్ని మిసమిసలాడే పడుచుపిల్ల తలలో పెట్టుకుంటుంది - రెండోది దేవతార్చనలోకి జేరుకుంటుంది. జాతి ఒకటైతేనేం, గీత ఒకటి కాదు గదా!'

౪

'శుద్ధ దండుగ. బాగుండదని తెలిస్తే అసలు వెళ్లకుండానే ఉండేవాళ్లమే' అని విసువుకున్నది, మాజీ తీసివేస్తూ కమలం.

'కలగన్నామా ఏం! - అయినా, బొమ్మలూ అవీ చాలా బాగానే ఉన్నాయే? - ఏదో ఒకమార్గం,

డబ్బు ఖర్చుపెట్టడానికి --' అని చాలా అమాయకంగా లక్ష్మీ ఆందుకున్నది. కమలం అది వినిపించుకోకుండా,

'ఏమో నా కేమీ నచ్చలేదు బావా! రోజ్ బ్లాసమేకు అంత గొప్ప వేరుండే; మరి ఆలా చేసిందే?'

'పేరు కేమందిలే! తెచ్చుకుంటే వస్తుంది పేరు. రావడ మెంఱ, పోవడ మెంఱ - కాని యీసంవత్సరం ఈమాదిరి ఫిల్ము చూడలేదు. ఇవాళ ఎవరి మొగం చూసి లేచానో -' అని కునికి పాట్లు పడుతూ జవాబు చెప్పాడు శేఖరం.

'ఉమను పడుకోబెట్టి వస్తానని లక్ష్మీ లోపలికి వెళ్లిపోయింది. శేఖరానికి నిద్ర పట్టింది.

ఎంత నేపటికో! - దేవేంద్రుడు రాళ్లనాన కురిపిస్తున్నట్లుగా కలగని, అదిరిపడి మేల్కొంచాడు శేఖరం. తాను మొదట పడుకున్నచోటనే ఉన్నాడు - ఏమో! - ఏం తెలియలేదు. పెద్ద మోతమాత్రం వినబడుతుంది - మరి కొంతనేపటికి తెలివి తెచ్చుకుని కలయ చూశాడు. కమలం రిశీవింగు సెట్టుదగ్గర కూర్చుని, తన వైపు చూస్తూ బిగ్గరగా నవ్వుతూంది.

'తమాషాగానే ఉంది నిన్ను చూస్తూంటే. పిలుస్తే పలుకుతుంది లాగుండే నిద్ర నీకు - ఇందాకనుంచీ కనిపెడుతూనే ఉన్నా, దొంగనిద్ర పోతున్నా వేమో నని రియోస్టాట్ ను సాఫుగా త్రిప్పేసినా మేలుకోక బోతే -'

'...ందుకు లేపావు కమలం!'

'లేకపోతే అప్పుడే నిద్ర ఏమిటి నాయనమ్మ లాగా? - కళ్లు తెరుచుకుని కూర్చో. బాంచే స్విచ్చాన్ చేశాను - ఇవాళ మంచి ప్రోగ్రాము ఉంది.'

'పోనిదూ.' -

'హలో ఎవ్వరిబాడీ... బాంచే కాలింగ్...'

శేఖరం పూర్తిగా మేకకుని కుర్చీ దగ్గరగా లాగి కూర్చున్నాడు. చాలానేపు పాట వినబడలేదు. లౌడ్ స్పీకరు స్విచ్చాన్ చేసి, హెడ్ ఫోన్స్ తగిలించుకున్నారు.

'బిల్వ యూ ఇన్ వై లెట్...'

కమలం నవ్వు మొగంతో వింటూంది. శేఖరం కొంతనేపు వింటూ కూర్చుని, తరువాత ఘోన్న తీసివేసి, కమలం వంక కరువుదీరా చూస్తున్నాడు.

'వాల్లు!'

నాట్-డి. అయ్యర్ నాట్యగీతాన్ని రికార్డు ద్వారా బ్రాడ్ కాస్టు చేస్తున్నారు. నాగస్వరం విన్న నాగబాలలాగ కమలం ఆవేశంతో నాట్యస్మృతిని నిలుచున్నది. శేఖరం కూడా ఆమెను అనుకరించాడు.

లక్ష్మీ ఆరంగమంతా తెల్లబోయి చూస్తూ నిలుచున్నది. కమలం ఆమెను చూసిందో లేదో కాని, నాట్యము చాలించలేదు.

'అమ్మా! ఎంతదానవే!'

శేఖరం బ్రాంతు డైనాడు. అంతవరకూ లక్ష్మీ కూడా అక్కడ నిలుచుని ఉన్నదని ఆతనికి తెలియనే లేదు. ఏదో అపరాధం చేసినవాడిలాగా తలవంచుకుని, పోయి సోఫాలో కూర్చున్నాడు.

కమలం నవ్వింది.

'అక్కయ్యా! బావా చాలా బాగానే డ్యాన్సు చేస్తాడే-ఏమో ననుకున్నా ఇదివరదాకా. నీవు కాపురానికి వెళ్లినతరువాత ఆటాపాటా మానిపించి, భగవద్గీత చేతికిచ్చావేమో ననుకున్నా. ఇక పరవాలే!'

లక్ష్మీ వినిపించుకోకుండా శేఖరం వంక కోపంతో చూసింది. ఆతను అక్కడనుంచి లేచి లోపలికి వెళ్లిపోయాడు.

'కాఫీ చేసుకు త్రాగుదామా?--ఏమిటి-మాట్లాడవే'-అని కమలం చాలా అమాయకంగా అడుగుతూ, లక్ష్మీ చేయి పట్టుకున్నది.

మోటగా చేయి విడిలించి,

'ఏమిటి ఈ ఆగడం?--ఇది సంసారల ఇల్లను కున్నావా, మరి--'

కమలం లక్ష్మీమోటకు అడ్డం వచ్చి,

'నీకు కోపం వచ్చిందా, అక్కయ్యా అన్నది.

'కోపమా--నాకు కడుపు నిండినట్లుగా ఉంది నిన్ను చూస్తే. పరువూ, ప్రతిష్ఠా--ఇంతకూ, పంకానికి--'

'ఆ!' అని గర్జించింది కమలం,

'-ఏమిటి ఒళ్లు, తెలివే మాట్లాడుతున్నావా?-- ఇదివరకు నీవు తెలివి తక్కువదానవే అనుకునేదాన్ని. చేతగానితనం కూడా బలిసిందే!--ఎరక్కపోయి వచ్చాను: తగినట్లుగానే గౌరవించావు.'

'నిజమే, నిన్ను రమ్మనడం నాదే తప్పు.'

'నీవు రమ్మంటే వచ్చా ననుకున్నావా?'

'ఎందు కనుకుంటానూ? నాకు తెలియవూ మీవే సాలన్నీ?--ఎవరి మీద ప్రేమ ఉందో వారికోసం వచ్చావు.'

'అవును.'

'కాక! నీకు ననురూ బెదురూ ఎందుకూ?--నాన్న చూస్తే సంతోషించి చంకలు కొట్టుకునేవాడు--నిన్ను కన్నందుకు ఆయన అటు ఏడుతరాలు, ఇటు ఏడుతరాలవారు తరించారు.'

'నిజంగానా?--ఏమో అందరితో బాటు నేనూ అనుకున్నాను కాని, నాలో ఇంత మహత్తు ఉందని నా కింతవరకూ తెలియదే!--నాన్నె నా ఎన్నడూ చెప్పలేదే!--'

'--నీతో మాట్లాడటమే పొరబాటు--'

అని లక్ష్మీ లోపలికి వెళ్లిపోబోయింది. కమలం వెళ్లి ఆమె చెంగు పట్టుకుని ఆపి, పొగరుబోతు గుర్రాన్నిలాగా, సావధానంగా వెనుకకు నడిపించుకుని వచ్చి సోఫాలో కూర్చోబట్టింది.

తాను గ్రామోఘోష బల్ల నానుకుని నిలుచున్నది.

'మే మిద్దరమూ సంతోసంగా నాట్యంచేశామనేనా, నీకు కోపం?--చేతగాక పోవడం నీది లోపం-- తెలిసిందా?--'

‘నేను కులస్త్రీని.’

‘అవును, అక్షురాలా అంతే. -- మా శవిక ఎవరు?’

‘నేను నీతో వాదించను.’

‘అక్కర్లేదు. నేను చెప్పేది అర్థంచేసుకో: శేఖరం బావే గోష్పాద మంత జుట్టుంచుకుని, జంధ్యాల పేనుకుంటూ వేదం వర్ణించే అవధాన్ల గారయితే, నీవేపం అప్పటికి తంచనగా సరిపోయేది. ఆ ను కులాసాగా కాలం గడుపువా మనుకునే వాడూ, నీవు సోమి దేవమ్మ లాగా వంటయిల్లు పట్టుకుని వదల నంటావు. మరీ నీ ప్రవర్తన ఆ సరికి బాగుంటుందేమో ఎన్నడై నా విచారించావు?’

‘పోనీ, ఇక నిన్ను చూసి నేర్చుకుంటా లే.’

‘నేను చెప్పేది అదే. సహస్మిణీహితచర్య అంతా నీకు కంతతః వచ్చును కామా? భర్త అందరి కన్నా ఎక్కువ అని మనవాళ్లే చెప్పారాయెను: నీవు దానిరూ ధార్థము తీసుకొని నోరులేని రాతివేళ్లతో బాటు గానే మీ ఆయన్ను చూస్తూన్నావు. నీ ఆదరణ, భక్తి ఎవరికి కావాలి? -- బావ ఇంగిత మెరిగి నీవు ఆతనికి అనుకూలంగా నడుచుకోవాలి గాని’

‘నా కావేషాలు చేతకావు.’

‘కాక పోవడం ఎవరిది తప్పు -- నేర్చుకో.’

లక్ష్మీ మాట్లాడలేదు.

‘కరువాత -- అంత చిడిముడిపాటు పనికిరాదు;

నీ సొంతచెల్లెలినే అంత కఠినంగా అన్నదానవూ, రేపు ఎవరినైనా అంతే చేసేదానవే కాదూ? మగవాడితో ఆడది మాట్లాడటమే దోసమా? ఇంత తెలివి తక్కువతనమైతే ఎట్లా?’

‘అది కాదు కమలం! -- అంటూ లక్ష్మీ శాంతంగా ఏదో చెప్పవచ్చింది. కమలం ఆమె మాట చొరనీయకుండా,

‘నే నెందుకు వచ్చా నంటే, మిమ్మల్ని ఇద్దర్నీ చూసి పోదామని -- తెలిసిందా? -- మీ యిద్దరి మీదా ఉంది నాకు ప్రేమ -- నీవు నా సోదరివని నీమీద, ఆతడు నీపతి అని, నీ సర్వస్వమని ఆతనిమీద. అది గాకుండా నీమీద వట్టి ప్రేమే నాకు; ఆతన్ని చూస్తే చాలా సరదా. నీవుకూడా ఆతన్ని సంతోష పెట్టగలిగితే, అప్పుడు మీ యిద్దర్నీ సమానంగానే చూస్తాను. -- ఈపాఠం చెప్పడానికే నేను వచ్చింది కూడాను.’

మా వ్యాస కర్తలకు

వ్యాసములు చిన్నసైజు కాగితములపై ఒకవైపున మాత్రమే విడిఅక్షరములలో బంతులు దూరదూరముగా దిద్దుబాట్లు లేకుండ, తిన్నగా వ్రాసి వర్ణక్రమమునను తప్పులు లేకుండ చూచుకొని పంప వేడికోలు. లేకున్న ముద్రణకార్యములయందు మిగుల కష్టము కలుగుటయే కాక తప్పులుకూడ నిలిచిపోవునని మనవి. సంపాదకుడు, ‘భారతి’